

(സി) ഈ ഫയൽ തീർപ്പാക്കാതിരിക്കുന്നതിനുള്ള കാലതാമസത്തിന്റെ കാരണം വ്യക്തമാക്കാമോ?

സിസ്റ്റർ ട്രേസ്യ പി.ജെ.-യ്ക്ക് ശുശ്രൂഷയ്ക്കായി അനുവദിച്ചുകൊണ്ട് 5-7-21-ലെ സ.ഉ. (സാധാ) നമ്പർ 3251/2021/പൊ.വി.വ. പ്രകാരം ഉത്തരവ് പുറപ്പെടുവിച്ചിട്ടുണ്ട്. പകർപ്പ് ഉള്ളടക്കം ചെത്തിട്ടുണ്ട്\*.

#### ഉറുദു അദ്ധ്യാപക തസ്തിക

230(840) ശ്രീ. ഷാഫി പറമ്പിൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലയിൽനിന്നും എസ്.എസ്.എൽ.സി. വരെ ഉറുദു ഒന്നാം ഭാഷ പഠിച്ചിറങ്ങുന്ന വിദ്യാർത്ഥികൾക്ക് ഹയർ സെക്കൻഡറി/വി.എച്ച്.എസ്.സി. തലത്തിൽ ഉപഭാഷയായി ഉറുദു പഠിക്കുന്നതിന് അവസരമില്ലാത്തത് ശ്രദ്ധയിൽപ്പെട്ടിട്ടുണ്ടോ;

&

(ബി) ഇത് പരിഹരിക്കുന്നതിനായി ഹയർ സെക്കൻഡറി/ വി.എച്ച്.എസ്.സി.-യിൽ ഉറുദു അദ്ധ്യാപക തസ്തിക സൃഷ്ടിക്കുന്ന കാര്യം പരിഗണിക്കാമോ; വിശദാംശങ്ങൾ ലഭ്യമാക്കാമോ?

(എ&ബി) ഇല്ല. പാലക്കാട് ജില്ലയിലെ ഹയർസെക്കൻഡറി സ്കൂളുകളിൽ ഉറുദു ഭാഷ അനുവദിച്ചിട്ടില്ല. നിലവിലെ വ്യവസ്ഥകളനുസരിച്ച് ഒരു ഹയർ സെക്കൻഡറി സ്കൂളിൽ അനുവദിക്കാവുന്ന പരമാവധി ഉപഭാഷകളുടെ എണ്ണം രണ്ടാണ്. പാലക്കാട് ജില്ലയിൽ ഉറുദു ഭാഷ അനുവദിക്കുന്നതിന് നിലവിൽ സ്കൂളുകളിൽനിന്നും അപേക്ഷകളൊന്നും ലഭിച്ചിട്ടില്ല. ആയത് ലഭിക്കുന്നമുറയ്ക്ക് ടി വിഷയം പരിശോധിക്കുന്നതാണ്. വി.എച്ച്.എസ്.ഇ. പാഠ്യപദ്ധതിയിൽ ഉപഭാഷ (Second Language) പഠനം നിഷ്കർഷിച്ചിട്ടില്ല.

#### ഹൈസ്കൂളുകളിൽ ഇംഗ്ലീഷ് അദ്ധ്യാപക തസ്തിക

231(841) ശ്രീ. സണ്ണി ജോസഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഇംഗ്ലീഷ് അദ്ധ്യാപക തസ്തികയില്ലാത്ത എത്ര ഹൈസ്കൂളുകളാണ് സംസ്ഥാനത്തുള്ളതെന്ന് അറിയിക്കാമോ; ഈ സ്കൂളുകളിൽ ഇംഗ്ലീഷ് ക്ലാസ്സുകൾ കൈകാര്യം ചെയ്യുന്നതെങ്ങനെയാണെന്ന് വിശദമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

353 ഹൈസ്കൂളുകൾ. ഹൈസ്കൂൾ വിഭാഗത്തിൽ മിനിമം 5 ഡിവിഷനുള്ളതിൽ മാത്രമേ ഇംഗ്ലീഷ് അധ്യാപക തസ്തിക അനുവദിക്കുകയുള്ളൂ. 5 ഡിവിഷനിൽ കുറവുള്ള ഹൈസ്കൂളുകളിൽ മറ്റാധ്യാപകരാണ് ഇംഗ്ലീഷ് പഠിപ്പിക്കുന്നത്.

(ബി) ഇംഗ്ലീഷ് പഠിപ്പിക്കാൻ യോഗ്യതയുള്ള പതിനായിരക്കണക്കിന് ഉദ്യോഗാർത്ഥികൾ നിലനിൽക്കുമ്പോൾ മറ്റ് വിഷയങ്ങളിൽ യോഗ്യതയുള്ളവർ ഹൈസ്കൂൾ ക്ലാസ്സുകളിൽ ഇംഗ്ലീഷ് പഠിപ്പിക്കുന്ന സാഹചര്യമുണ്ടാകുന്നതുമൂലം കുട്ടികളുടെ ഇംഗ്ലീഷിലുള്ള നിലവാരം കുറയുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

(സി) ഇംഗ്ലീഷ് അധ്യാപക തസ്തികയില്ലാത്ത ഹൈസ്കൂളുകളിൽ പ്രസ്തുത തസ്തിക അടിയന്തരമായി സൃഷ്ടിക്കാൻ നടപടിയെടുക്കുമോ എന്ന് വിശദമാക്കുമോ?

KER വ്യവസ്ഥകൾക്ക് വിധേയമായി 5 ഡിവിഷനുള്ള ഹൈസ്കൂളുകളിൽ മാത്രമേ ഇംഗ്ലീഷ് അധ്യാപക തസ്തിക സൃഷ്ടിക്കാൻ കഴിയുകയുള്ളൂ. 5-ൽ കുറവ് ഡിവിഷനുള്ള ഹൈസ്കൂളുകളിൽ ഇംഗ്ലീഷ് അധ്യാപക തസ്തിക സൃഷ്ടിക്കാൻ നിലവിൽ ചട്ടമില്ല. 5-ൽ കുറവ് ഡിവിഷനുള്ള ഹൈസ്കൂളുകളിൽ ഇംഗ്ലീഷ് അധ്യാപക തസ്തിക സൃഷ്ടിക്കുന്ന വിഷയം നിലവിൽ സർക്കാരിന്റെ പരിഗണനയിലില്ല.

#### സി.ബി.എസ്.ഇ. സ്കൂളുകളിലെ ട്യൂഷൻ ഫീസ്

232(842) ശ്രീ. മോൻസ് ജോസഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സി.ബി.എസ്.ഇ. സ്കൂളുകളിലെ കുട്ടികളുടെ ട്യൂഷൻ ഫീസിൽ ഇളവ് നൽകുന്ന കാര്യം സർക്കാർ പരിഗണിക്കുമോയെന്ന് വ്യക്തമാക്കുമോ;

&

(ബി) പ്രസ്തുത സ്കൂളുകളിൽ പലതും സ്പെഷ്യൽ ഫീസ് വാങ്ങുന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ആയതിന് നിയന്ത്രണം ഏർപ്പെടുത്തുമോ എന്ന് അറിയിക്കുമോ?

(എ&ബി) ബഹുമാനപ്പെട്ട ഹൈക്കോടതിയുടെ നിർദ്ദേശത്തിന്റെ അടിസ്ഥാനത്തിൽ, സംസ്ഥാനത്തെ സ്കൂൾ വിദ്യാർത്ഥികളിൽനിന്നും 2020-2021 അക്കാദമിക് വർഷത്തിൽ അമിത ഫീസ് ഈടാക്കരുതെന്നും യഥാർത്ഥ ചെലവുകൾക്കതീതമായി കൂടുതൽ തുക പിരിക്കരുതെന്നും നിർദ്ദേശം നൽകിക്കൊണ്ട് സർക്കുലർ പുറപ്പെടുവിച്ചിട്ടുണ്ട്. കൂടാതെ ആയത് ഉറപ്പാക്കുന്നതിനുവേണ്ടി CBSE/ICSE സ്കൂളുകൾ പരിശോധിക്കാനും